

ജൈവ ഇന്ധന നയം ഉടനെന് കേന്ദ്ര പെട്രോളിയം മന്ത്രി

Posted On: 10 AUG 2017 5:26PM by PIB Thiruvananthapuram



കേന്ദ്ര പെട്രോളിയം, പ്രകൃതി വാതക മന്ത്രാലയം വൈകാതെ തന്നെ ജൈവ ഇന്ധന നയത്തിന് രൂപം നൽകുമെന്ന് വകുപ്പ് മന്ത്രി ശ്രീ ധർമ്മേന്ദ്ര പ്രധാന് പറഞ്ഞു. കേന്ദ്ര പെട്രോളിയം പ്രകൃതി വാതക മന്ത്രാലയം സംഘടിപ്പിച്ച ലോക ജൈവ ഇന്ധന ദിനാഘോഷങ്ങളിൽ പങ്കെടുക്കുകയായിരുന്നു അദ്ദേഹം. യുവാക്കളെയും കർഷകരെയും ബന്ധപ്പെട്ട മറ്റുള്ളവരെയും ജൈവ ഇന്ധനത്തിന്റെ ഗുണഫലങ്ങളെ കുറിച്ച് ബോധവൽക്കരിക്കുകയാണ് ജൈവ ഇന്ധന ദിനത്തിന്റെ ലക്ഷ്യമെന്ന് മന്ത്രി പറഞ്ഞു.

രാജ്യത്തെ വിവിധ സംസ്ഥാനങ്ങളിലായി 100 ജില്ലകളിൽ ഓഗസ്റ്റ് 11നും 14നും ഇടയ്ക്ക് ജൈവ ഇന്ധന ബോധവൽക്കരണ ക്യാമ്പയിനുകള് നടത്തും. രാജ്യത്തെ ഗതാഗത, ആഭ്യന്തര ഉപയോഗത്തിന് 80 ശതമാനം അസംസ്കൃത എണ്ണയുടെ ഇറക്കുമതി ആവശ്യമാണ്. അസംസ്കൃത എണ്ണയുടെ ഇറക്കുമതി 2022 ഓടെ 10 ശതമാനം കുറയ്ക്കുകയാണ് ഗവണ്മെന്റിന്റെ ലക്ഷ്യമെന്നും ഇത് കൈവരിക്കുന്നതിന് ജൈവഇന്ധന ഉപയോഗം സഹായിക്കുമെന്നും മന്ത്രി പറഞ്ഞു.

ജൈവ ഇന്ധനങ്ങള് പരമ്പരാഗത ഇന്ധനങ്ങളെ അപേക്ഷിച്ച് ചെലവ് കുറഞ്ഞതും പരിസ്ഥിതി സൗഹൃദവുമാണെന്ന് ചടങ്ങിൽ പങ്കെടുത്ത കേന്ദ്ര റോഡ് ഗതാഗത, ദേശീയപാത, ഷിപ്പിങ്ങ് മന്ത്രി ശ്രീ നിതിന് ഗഡ്കരി പറഞ്ഞു. ജൈവ ഇന്ധന ഉപയോഗം കൂടുതൽ തൊഴിൽ ഉത്പാദിപ്പിക്കുകയും വടക്കു കിഴക്കന് പ്രദേശങ്ങളും തരിശുഭൂമികളും ഉല്പെടെയുള്ള ഗ്രാമീണ മേഖലകളുടെ സമ്പദ് വ്യവസ്ഥയ്ക്ക് ഉത്തേജനം പകരുകയും ചെയ്യും. ജൈവ-ഇന്ധനത്തിന്മേലുള്ള ജിഎസ്ടി 18 ശതമാനത്തില് നിന്ന് അഞ്ച് ശതമാനമായി കുറയ്ക്കാന് ധനമന്ത്രിയോട് ആവശ്യപ്പെടുമെന്നും ശ്രീ ഗഡ്കരി കൂട്ടിച്ചേർത്തു.

(Release ID: 1499203) Visitor Counter : 5

This link will take you to a webpage outside this websiteinteractive page. Click OK to continue.Click Cancel to stop : www.pib.nic.in

